



גאווערנער קעטי האקול

אויף תיכף ארויסצוגעבן: 3/12/2023

**גאווערנער האקול מוטיגט ניו יארקער זיך צו גרייטן פאר א גרויסע צפון-מזרח שטורעם וואס איז פאראויסגעזאגט צו באטרעפן מזרח חלקים פון די סטעיט אנהויבנדיג מאנטאג**

**שניי איבער א לענגערע צייט קען ברענגען ביז אזויפיל ווי צוויי פיס שניי אדער מער אין חלקים פון די הויפטשטאט אין מיד-האדסאן ראיאנען**

**8-18 אינטשעס שניי ערווארטעט אין די מערהייט פון די הויפטשטאט ראיאן, צענטראל ניו יארק, מיד-האדסאן, מאהאק וואלי און נארט קאנטרי ראיאנען**

**סכנה פון ברייט-פארשפרייטע עלעקטריציטעט קורצשלוסן אין באטראפענע ערטער צוליב שווערע, נאסע שניי און בוזשעווענדע ווינטן; געפארפולע רייזע אומשטענדן ערווארטעט מאנטאג אוונט ביז מיטוואך אינדערפרי**

**גאווערנער האקול עצה'ט זיך נישט ארויסצולאזן אויף אומנויטיגע רייזעס אין באטראפענע ראיאנען, באזונדערס דינסטאג ווען עס וועט זיין גאר שווערע צו זעהן**

**ניו יארק סיטי און לאנג איילענד וועלן קענען זעהן ביז אזויפיל ווי איין אינטש שניי, און רעגנס קענען פאראורזאכן לייכטע ברעגע פארפלייצונגען**

גאווערנער קעטי האקול האט היינט געמוטיגט ניו יארקער זיך צו גרייטן דעם סוף וואך פאר א באדייטנדע שטורעם וואס איז פאראויס געזאגט צו באטרעפן די מזרח ראיאנען פון די סטעיט אנגעהויבן פון מאנטאג און פארזעצנדיג ביז דינסטאג נאכט. ברייט-פארשפרייטע געגנטער אין די הויפטשטאט ראיאן, צענטראל ניו יארק, מיד-האדסאן, מאהאק וואלי און נארט קאנטרי ראיאנען וועלן מעגליך זעהן ביז אזויפיל ווי 18 אינטשעס פון שניי דורכאויס די טעג. העכערע פלעצער אין די הויפטשטאט און מיד-האדסאן ראיאנען, וואו די מערסטע אנגעזאמלטע שניי איז ערווארטעט, קענען באקומען מער פון צוויי פיס שניי ביז מיטוואך אינדערפרי. די מערב ניו יארק און פינגער לעיקס ראיאנען קענען זעהן ביז אזויפיל ווי אכט אינטשעס שניי אלץ רעזולטאט פון די שטורעם. לייכטע שניי קען זיך אנהויבן אין טייל געגנטער מאנטאג אינדערפרי, אבער שווערערע שניי וועט זיך אנהויבן אזוי פרי ווי מאנטאג נאכמיטאג, און עס וועט פארזעצן ביז דינסטאג ביינאכט. די שניי וועט זיין נאס און שווער, און בוזשעווענדע ווינטן מיט שנעלקייטן ביז אזויפיל ווי 45 מ.פ.ש. אויף דינסטאג וועלן פארגרעסערן די אויסזיכטן פון עלעקטריציטעט קורצשלוסן און פארבינדענע שאדנס. גאווערנער האקול האט געעצה'ט פאר ניו יארקער וועלכע וואוינען און ארבעטן אין די באטראפענע ראיאנען זיך צוריקצוהאלטן פון סיי וועלכע אומנויטיגע רייזעס אזויווי גליטשיגע אויבערפלאכן און שוועריגקייטן צו זעהן וועלן שטערן די רייזעס מאנטאג אוונט, די גאנצע טאג פון דינסטאג און ווארשיינליך אויך מיטוואך אינדערפרי. ניו יארק סיטי און לאנג איילענד זענען ערווארטעט צו בארקומען ווייניגער פון איין אינטש שניי, אבער רעגנס אין די געגנט קענען פאראורזאכן לייכטע פארפלייצונגען אויף די ברעגע.

"ניו יארקער זאלן זיך יעצט גרייטן פאר א וועטער וואס איז אויף א וועג צו ברענגען מיט זיך באדייטנדע שנייען צו די מזרח חלקים פון די סטעיט, באזונדערס פאר געגנטער לענגאויס די האדסאן ריווער און ארום די הויפטשטאט ראיאן", **האט גאווערנער האקול געזאגט**. "איך האב אנגעוויזן די סטעיט אגענטורן צו גרייט מאכן עמערדזשענסי אפרוף מיטלען און שטיין גרייט ארויסצוהעלפן לאקאלע רעגירונגען אויב עס וועט זיך אויספעהלן. סיי ווער עס געפונט זיך אין ראיאנען וועלכע וועלן באטראפן ווערן דורך די שטורעם זאל זיך גרייטן פאר צוויי אדער דריי טעג פון שנייען און געפארפולע רייע אומשטענדן."

**דיוויזיע פון היימלאנד זיכערהייט און עמערדזשענסי סערוויסעס ( Division of Homeland Security and Emergency Services, DHSES ) קאמישאנער, דזשעקי ברעי, האט געזאגט**, "די ווינטער שטורעם וועט נעמען עטליכע טעג און וועט מאכן גאר שווער און סכנות'דיג צו פארן אין טיילן פון NY. ניו יארקער וועלכע וואוינען און ארבעטן אין די מזרח חלק פון די סטעיט, באזונדערס די הויפטשטאט און מיד-האדסאן ראיאנען, זאלן פארזיכטיג נאכפאלגן זייער לאקאלע וועטער פאראויסזאגונגען, באגרעניצן אומנויטיגע רייעס און פלאנירן פון פאראויס פאר עלעקטריציטעט קורצשלוסן."

ווינטער שטורעם וואַטשעס זענען יעצט אין קראפט פאר די גאנצע מזרח טייל פון ניו יארק סטעיט, צפון פון ניו יארק סיטי. נאך וועטער וואַטשעס, ווארענונגען און/אדער אדווייזאריס וועלן ווארשיינליך ארויסגעגעבן ווערן אין לויף פון די קומענדיגע טעג. פאר א ליסטע פון וועטער ווארענונגען אין אייער געגנט, באזוכט אייער געגנט'ס נאציאנאלע וועטער סערוויס (National Weather Service) [וועבזייטל](#).

#### **אגענטור פארברייטערונגען**

**דיוויזיע פון היימלאנד סעקיריטי און עמערדזשענסי סערוויסעס**  
די דיוויזיע פאלגט אקטיוו נאך די פאראויסגעזאגטע וועטערן און קאארדינירט די סטעיט'ס אפרוף צו די וועטער געשעעניש. שטאב מיטגלידער פון די אפיס פון עמערדזשענסי פארוואלטונג ( Office of Emergency Management ) שטייען אין פארבינדונג מיט לאקאלע אינסטאנצן און זענען גרייט צו ערמעגליכן פארלאנגען פאר הילף.

די דיוויזיע שטייט גרייט צו ארויסשיקן די פאלגנדע מיטלען און שעלטער סופלייס פון די סטעיט'ס זאפאסן אויב נויטיג:

- 1,489 דזשענערייטערס
- 536 זעגן
- 964 באוועגיקע הייצערס
- 39,948 MRE'ס
- 552,260 באטלעך און קענס פון וואסער
- 9,105 צוזאממלייג בעטלעך
- 9,641 דאכענעס
- 11,220 קישענעס

#### **טראנספארטאציע דעפארטמענט**

די סטעיט טראנספארטאציע דעפארטמענט איז גרייט זיך אפצורופן מיט 3,631 אפערעיטארס און סופערווייזארס וועלכע שטייען גרייט איבערן סטעיט. צו שטיצן שניי און אייז אפרוימונג אקטיוויטעטן אין קריטישע ערטער וועט א סך הכל פון 76 שטאב מיטגלידער, אריינרעכענענדיג 63 שארער-טראק

דרייווערס, 11 סופערווייזארס און 2 עקוויפמענט אפערעיטאר אינסטראקטארס ארויסגעשיקט ווערן. זיי ווערן פארטיילט ווי פאלגנד:

- הויפטשטאט ראיאן: באקומט 10 שניי שארער-טראַק דרייווערס און 2 סופערווייזארס פון די מערב סאוטערן טיער
- צענטראל ניו יארק: באקומט 3 שניי שארער-טראַק דרייווערס און 1 סופערווייזאר פון די מערב סאוטערן טיער
- מיד-האדסאן: באקומט 6 שארער-טראַק דרייווערס, 1 סופערווייזאר און 2 עקוויפמענט אפערעיטאר אינסטראקטארס פון די פינגער לעיקס ראיאן

- באקומט 24 שניי שארער-טראַק דרייווער און 5 סופערווייזארס פון מערב ניו יארק
- באקומט 20 שניי שארער-טראַק דרייווער און 2 סופערווייזארס פון לאנג איילענד

די נויט פאר נאך מיטלען וועט ווערן איבערגעשאצט לויט ווי אומשטענדן פארלאנגען דורכאויס די שטורעם.

ראיאנישע מאנשאפטן זענען יעצט פארנומען מיט אקטיוויטעטן און צוגרייטונגען זיך אפצורופן צו שניי און אייז. אלע געגנטער וואו מענטשן וואוינען וועלן בלייבן מיט מאנשאפטן אויפן ארט גרייט פאר אפעראציעס 24/7 דורכאויס די גאנצע וועטער געשעעניש, און אלע אזעלכע געגענטער וועלן ווערן די ערשטע אפגערייניגט. אלע אוועילעבל געצייג איז גרייט צו ווערן ארויסגעשיקט. פלאטע מעכאניקער אין באטראפענע געגנטער וועלן שיקן מאנשאפטן צו אלע הויפט וואוינונג געגנטער 24/7 צו מאכן פאררעכטונגען און האלטן טראקס אויפן ראוד.

די צאלן פון עקוויפמענט אין די סטעיט זענען ווי פאלגנד:

- 1,617 גרויסע שארער טראקס
- 154 מיטעלמעסיגע שארער טראקס
- 52 שלעפער שארערס
- 344 גרויסע לאודערס
- 37 שניי בלאזער

פאר די לעצטע ריזע אינפארמאציע, זאלן דרייווער רופן 511 אדער באזוכן [www.511NY.org](http://www.511NY.org) אדער די טעלעפאן וועבזייטל אויף [m.511ny.org](http://m.511ny.org), ניו יארק סטעיט'ס אפיציעלע טראפיק און ריזע אינפארמאציע מקור.

### טרו-וועי אויטאריטעט

די טרו-וועי אויטאריטעט איז גרייט זיך אפצורופן צו די ווינטער שטורעם מיט 680 דרייווערס און סופערווייזארס איבערן סטעיט.

די טרו-וועי פירט אריבער נאך שטאב מיטגלידער און גרויסע שארער-טראַקס פון איר באפעלא אפטיילונג צו שטיצן די שניי און אייז אפעראציעס אין מזרח ניו יארק. איינגעשטעלטע פאלגן יעצט נאך די שטורעם, און נאך דרייווערס און עקוויפמענט וועלן קענען ארויסגעשיקט ווערן אויב די אומשטענדן פארלאנגען עס.

די צאלן פון די עקוויפמענט און מיטלען איבערן סטעיט זענען אויסגערעכנט פאלגנד:

- 357 גרויסע און מיטלמעסיגע שארער טראקס

- 11 שלעפער-שארער טראקס
- 68 לאָודערס
- מער פון 117,000 טאן פון זאלץ גרייט

שילדן מיט אנזאג-ענדערונג פעאיגקייטן און סאושעל מידיע ווערן געניצט אויף צו ווארענען דרייווער איבער וועטער אומשטענדן אויף דער טרו-וועי.

די טרו-וועי אויטאריטעט ערמוטיגט מאטאריסטן צו דאָונלאָדען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעת'ן זיין אויפ'ן וועג. דרייווערס קענען זיך אויך איינשרייבן פאר [TRANSalert](#) אימעילס וועלכע שטעלן צו לעצטיגע טראפיק אומשטענדן לענגאויס דעם טרו-וועי.

### דעפארטמענט פון פובליק סערוויס

יוטיליטי פירמעס וועלכע זענען רעגולירט דורך די דעפארטמענט פון פובליק סערוויס האבן אומגעפער 7,500 ארבייטער איבערן סטעיט גרייט אויסצופירן פארריכטונג און צוריקשטעלונג ארבעט דורכאויס די ווינטער שטורעם.

דאס רעכנט אריין די פאלגנדע צוגעלייגטע דרויסנדיגע מיטלען:

- 765 דרויסנדיגע דראטן און סערוויס ארבייטער פאר National Grid's מזרח און צענטראלע אפטיילונגען
- 450 דרויסנדיגע דראטן און בויער ארבייטער פאר NYSEG און RG&E.
- 125 דרויסנדיגע דראטן ארבייטער פאר Central Hudson.
- 380 דרויסנדיגע דראטן ארבייטער פאר Con Edison.
- 330 דרויסנדיגע דראטן ארבייטער פאר Orange & Rockland.

DPS שטאב מיטגלידער וועלן נאכפאלגן די יוטיליטי פירמעס'ס ארבעט דורכאויס די וועטער געשעעניש און זיכער מאכן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן.

אויב אייער סערוויס ווערט אפגעהאקט, באזוכט די DPS יוטיליטי סערוויס אפשטעלונגען [וועבזייטל](#) פאר טיפס.

### ניו יארק סטעיט פאליציי

די ניו יארק סטעיט פאליציי וועט צולייגן נאך פאטראלן און צוגרייטן סנאָומאָבילס און יוטיליטי טרעקלעך פאר באלדיגע אפרופונג אין געגנטער וועלכע וועלן באטראפן ווערן דורך די שטורעם. אלע פור-ווייל-דרייוו קארן זענען אין סערוויס, און אלע עמערדזשענסי עלעקטריציטעט און קאמוניקאציע עקוויפמענט זענען געטעסט געווארן.

### דעפארטמענט פון ענווייראמענטאלע אפהיטונג

DEC ענווייראמענטעל קאנסערוועישען פאליציי אפיצירן, וואלד רעינדזשער, עמערדזשענסי פארוואלטונג שטאב, און ראיאנישע מאנשאפט זענען אויף דער וואך און האלטן אן אויג אויף דעם אנטוויקלענדן מצב און פאטראלירן אקטיוו די געגנטער און אינפראסטרוקטור וואס שטייען אויס געטראפן צו ווערן פון די שווערע וועטער. אלע אפרוף-מיטלען זענען אין פאזיציע גרייט צו העלפן מיט סיי וועלכע עמערדזשענסי אפרוף.

די DEC עצה'ט פאר מענטשן וועלכע פארן באזוכן אין פלעצער ווייט פון שטאט צו זיין וואכזאם און גרייט פאר פאלנדע שנייען פון די בערג צוליב די וועטער וועלכע קענען פארגרעסערן די סכנה פון גרויסע מאסן שניי וואס גליטשן זיך אראפ אויף שיפע פלעצער. מער אינפארמאציע איז פארעפנטליכט אויף <https://www.dec.ny.gov/outdoor/950.html>.

ווינטער הייקינג זיכערהייט און גרייטקייט זענען גאר וויכטיג, אפגעזעהן פון דעם הייקער'ס פיזישע צושטאנד אדער דעסטינאציע. זיך פאסיג צוגרייטן פאר ווינטער אומשטענדן איז נייטיג פאר א מער געניסבארע און זיכערע דורכלעבעניש. נאך אינפארמאציע איבער ווינטער הייקינג איז פארעפנטליכט אויף <https://www.dec.ny.gov/outdoor/112826.html>.

DEC טוט דערמאנען די וועלכע זענען פאראנטווארטליך פאר די גרויסע-צאל אוועקנעמען און אפפירן פון שניי אויסצופאלגן די בעסטע וועגן צו העלפן פארמיידן פארפלייצונגען און פארמינערן די מעגליכקייט פאר פאלויטענטס ווי זאלץ, זאמד, אוילן, מיסט און אנדער אפפאל אין שניי פון אפעקטירן די וואסער קוואליטעט. אפפירן שניי צו לאקאלע שטראמען און טייכלעך קענען שאפן אייז דאמבעס וועלכע קענען גורם זיין פלייצונגען אין דערנעבנדע ערטער. פובליק און פריוואטע שניי אוועקפיר אפערעיטערס זאלן זיין באוואוסטזיניג איבער די זיכערהייט ענינים דורכאויס און נאכ'ן שטורעם. נאך אינפארמאציע איז פארעפנטליכט אויף [https://www.dec.ny.gov/docs/water\\_pdf/toqs5111new.pdf](https://www.dec.ny.gov/docs/water_pdf/toqs5111new.pdf).

### **אפיס פון פארקס, פארוויילונג, און היסטארישע אפהיטונג**

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. אפרופונג עקוויפמענט ווערט אנגעפילט מיט גאז, אויספרובירט און צוגעגרייט צו ווערן גענוצט זיך אפצורופן צו די שטורעם. די סטעיט פארקס אפיס האט ניין זעגן מאנשאפטן גרייט צו ארויסגעשיקט ווערן אויב עס וועט אויספעהלן. פארק באזיכער זאלן קוקן אויף [parks.ny.gov](http://parks.ny.gov) אדער רופן זייער לאקאלע פארק אפיס פאר די לעצטע נייעס איבער פארק שעה'ן, עפענונגען און פארשליסונגען.

### **זיכערהייט טיפס**

#### **רייזע**

טייל פון די וויכטיגסטע טיפס פאר דרייווען זיכערערהייט רעכענען אריין:

- דרייוו'ט נישט אויב עס איז נישט וויכטיג.
- אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, א שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
- אויב איר האט א סעלפאן אדער אנדערע קאמיוניקאציע מיטל ווי א טו-וועי ראדיאו אוועילעבל, דאן האלט די באטעריעס גע'טשאַרדזש'ט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, לאזנדיג וויסן פאר רעטונג מאנשאפטן וואו איר געפונט זיך.
- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאמשטויסונגען. בעפאר זיך זעצן הינטער'ן רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. פלאנירט אייערע סטאָפּס און לאזט איבער גענוג פלאץ צווישן אנדערע קאָרס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.

- עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אויף אינטערסטעיט הייוועיס וועלן שארער-טראַקס אפטמאל דרייווען איינס נעבן צווייטן, וויבאלד דאס איז די מערסט-וויקזאמע און זיכערסטע אופן אפצורוימען עטליכע לעינס אויף א מאל.
- דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטערין שארער-טראַק קען שטארק רעדוצירן זעעוודיגקייט אדער פאראורזאכן ווייט-אָוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

### עלעקטריציטעט קורצשלוסן

- פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- לעשט אויס אדער שאלטערט אויס לייטס און מעבל צו פארמיידן דאס איבערלאדענען די סירקוט ווען עלעקטריציטעט ווערט צוריקגעשטעלט; לאזט איין לייט אנגעצינדן צו זעהן ווען די עלעקטריציטעט איז צוריקגעקומען.
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט.
- צו באריכטן אן עלעקטריציטעט קורצשלוס, רופט:

800-527-2714 :Central Hudson ○  
 800-752-6633 :Con Edison ○  
 800-867-5222 נעשענעל גריד: ○  
 800-572-1131 :NYSEG ○  
 877-434-4100 :O&R ○  
 800-490-0075 :PSEG-LI ○  
 800-743-1701 :RG&E ○

### הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיס, א קליינע גוט אויסגעלופטערטע האלץ אדער קויל אויוון אדער רוקעוודיגע ספעיס היטערס.
  - ווען איר נוצט אלטערנאטיווע הייצונג מיטלען ווי א פייערפלעיס, א האלץ אויוון א.ד.ג., מאכט אייביג זיכער אז די רייעך ווערט גוט אויסגעלופטערט. פאלגט אייביג אויס די אנווייזונגען פון די פירמע.
  - האלט פיררהאנגען, האנטוכער און טאפ-האלטערס אוועק פון הייסע אויבערפלאכן.
  - האט א פייער עקסטינגווישער און סמאָוק דידעקטערס און מאכט זיכער אז זיי ארבעטן.
  - אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:
- פאלגט אויס די אנווייזונגען פון די פירמע.
  - נוצט נאר די ריכטיגע אויל פאר אייער יוניט.
  - פילט אן די אויל נאר אינדרויסן און נאר ווען די יוניט איז אפגעקילט.

- האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.
- ווען איר נוצט די הייצונג, נוצט די אייזענע צודעקן (סעיפגארדס) און לופטערט גוט אויס.

פאר מער ווינטער זיכערהייט טיפס, באזוכט <https://dhSES.ny.gov/safety>. פאר אלע נישט-עמערדזשענסי סערוויס געברויכן אין ניו יארק סטעיט בעפאר, דורכאויס אדער נאך א שטורעם, רופט 211 אדער באזוכט [211nys.org](https://211nys.org).

**איבער די דיוויזיע פון היימלאנד זיכערהייט און עמערדזשענסי סערוויסעס**  
די דיוויזיע פון היימלאנד זיכערהייט און עמערדזשענסי סערוויסעס שטעלט צו פירערשאפט, קאארדינאציע און שטיצע צו פארמיידן-, באשיצן פון-, זיך גרייטן פאר-, רעאגירן צו-, זיך ערהוילן פון- און פארמינערן קאטאסטראפעס און אנדערע נויטפעלער. פאר מער אינפארמאציע, טרעפט די DHSES אויף [Facebook](https://www.facebook.com/dhSES), אויף [Twitter](https://twitter.com/dhSES) אדער באזוכט [dhSES.ny.gov](https://dhSES.ny.gov).

###

נאך נייעס קען מען באקומען ביי [www.governor.ny.gov](https://www.governor.ny.gov)  
ניו יארק סטעיט | עקזעקיוטיוו קאמער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)